



కోలాహలంగా కోటమైసమ్మ జాతర ప్రారంభం



కారేపల్లి : చండీయోగంలో పాల్గొన్న మాజీ ఎమ్మెల్యే మదన్‌లాల్,



వైరారూరల్ : రెబ్బవరంలో పూజలు నిర్వహిస్తున్న బానోత్ మదన్‌లాల్

ఇతర పార్టీ నాయకులపై కేసులు పెట్టే చరిత్ర తుమ్మలది తుమ్మలను బలిపశువు చేస్తున్న పాంగులేటి వర్ణయలు విలేకరుల సమావేశంలో చగదా నాగరాజు



విలేకరుల సమావేశంలో మాట్లాడుతున్న నాగరాజు, జీవన్

ఖమ్మం, అక్టోబర్ 24 : ఖమ్మం నియోజకవర్గంలో తుమ్మల నాగేశ్వరరావు, ఆయన ఏ పార్టీలో ఉంటే ఆ పార్టీలో ఉండే నాయకులపై చెడు వ్యాఖ్యలు చేస్తారని బీఆర్ఎస్ నగర అధ్యక్షుడు చగదా నాగరాజు అన్నారు. మంగళవారం నగరంలోని బీఆర్ఎస్ కార్యాలయంలో ఆయన మాట్లాడారు. చాలా మంది నాయకులు మీ పార్టీలోకి వస్తారని పాంగులేటి అనుచర వర్గం ఆరోపణలు చేసి మిమ్మల్ని బలి పశువుని చేస్తున్నారని అన్నారు. తుమ్మల కుక్క తోక పట్టుకుని గోదారి ఈడినట్లుగా ప్రవర్తిస్తున్నారని, జిల్లాలో కీలక పాత్ర వహించిన టీడీపీ రాష్ట్ర నాయకుడు జీవన్‌కుమార్‌పై ఎన్ని కేసులు బనాయిండాలో మీకు గుర్తు లేదా.. అని ప్రశ్నించారు. చరిత్రపై అవగాహన ఉన్న వ్యక్తి తుమ్మల లాంటి వ్యాఖ్యలు చేయకూడదని బీఆర్ఎస్ నాయకులు జీవన్ కుమార్ అన్నారు. నిజం రాజు ఖాసీం రజ్వీతో పువ్వాడ అజయ్యని పోల్చాడని ఖండిస్తున్నామని అన్నారు. పాంగులేటి నీడన తుమ్మల రాజకీయాలు చేయడం హాస్యాస్పదంగా ఉందన్నారు. బీఆర్ఎస్ మైనార్టీ అధ్యక్షుడు తాజుద్దీన్ మాట్లాడుతూ.. మిక్కిలి నేని మంజుల మాటలు హాస్యాస్పదంగా ఉన్నాయన్నారు. మీ భర్త నరేందర్ మీద నాడు తుమ్మల కేసు బనాయిస్తే మేమంతా ధర్నాలు చేశాం. అది గుర్తుంచుకో తల్లీ.. అని అన్నారు. మంత్రిని విమర్శించే స్థాయి మంజులది కాదన్నారు. హద్దు మీరి మాట్లాడొద్దని హితవు పలికారు. సమావేశంలో బీఆర్ఎస్‌కేపీ రాష్ట్ర నాయకుడు పాల్గొనవచ్చు, షకీన్, జక్కుల లక్ష్మయ్య, గొల్లపూడి హరికృష్ణ, మహేశ్, నరేష్, శంకరావు, గంటా భిమయ్య ఉన్నారు.

◆ బీఆర్ఎస్ అభ్యర్థి బానోత్ మదన్‌లాల్ అమ్మవారికి ప్రత్యేక పూజలు

కారేపల్లి, అక్టోబర్ 24 : ఉసిరికాయలపల్లి కోటమైసమ్మ జాతర మొదటి, రెండవ రోజు వివిధ ప్రాంతాల నుంచి తరలివచ్చిన భక్తజనంతో కోలాహలంగా మారింది. బీఆర్ఎస్ నియోజకవర్గ ఎమ్మెల్యే అభ్యర్థి మాజీ ఎమ్మెల్యే బానోత్ మదన్‌లాల్ మంగళవారం కోటమైసమ్మ అమ్మవారిని ధర్మించు కొని ప్రత్యేక పూజలు చేశారు. ఆలయ చైర్మన్ పర్వ పట్టాభి రామారావు, పూజారి కొత్తలంక కైలాస్ శర్మ అధ్యక్ష్యంలో మదన్‌లాల్‌కు స్వాగతం పలికారు. వాహన యజమానులు వాహన పూజలు చేయించుకున్నారు. జాతరకు వచ్చే భక్తులకు ఎటువంటి అసౌకర్యాలు కల్గుకుండా దేవదాయశాఖ అధ్యక్ష్యంలో ముమ్మర ఏర్పాట్లు చేశారు.

దుర్గామాత మండపం వద్ద చండీహోమం

కారేపల్లి, అక్టోబర్ 24 : బీఆర్ఎస్ బీసీ సెల్ మండల అధ్యక్షుడు పిల్లి వెంకటేశ్వర్లు అధ్యక్ష్యంలో ఏర్పాటు చేసిన దుర్గామాతా మండపం వద్ద మంగళవారం చండీహోమం ఏర్పాటు చేశారు. ప్రముఖ పురోహితుడు నాగవెంకటసాయి శర్మ అధ్యక్ష్యంలో వేదపండితులు హోమాన్ని నిర్వహించారు. బీఆర్ఎస్ వైరా నియోజకవర్గ ఎమ్మెల్యే అభ్యర్థి బానోత్ మదన్‌లాల్ దుర్గామాత మండపం వద్ద ప్రత్యేక పూజలు జరిపి చండీహోమంలో పాల్గొన్నారు. అదే విధంగా కారేపల్లి క్రాస్‌రోడ్ ఎర్ర మృతల్లి, కారేపల్లి పెద్దమ్మ తల్లి, శివాలయం ప్రాంగణాల్లో నెల కొల్పిన దుర్గామాత మండపాల వద్ద పలువురు దంపతులు పీటలపై కూర్చొని పూజలు చేశారు.

తెలంగాణ సంస్కృతికి ప్రతీక బతుకమ్మ : మదన్‌లాల్

వైరారూరల్, అక్టోబర్ 24 : వైరా మండలం ఖానాపురం గ్రామంలో సోమవారం రాత్రి జడ్చీ కో ఆఫ్ఫీస్ సభ్యుడు షేక్ లాల్‌మహ్మద్ తో కలిసి వైరా నియోజకవర్గ బీఆర్ఎస్ అభ్యర్థి బానోత్ మదన్‌లాల్ పర్యటించారు. బతుకమ్మ సంబురాల్లో పాల్గొన్న మదన్‌లాల్ కోలాటం ఆడారు. కార్యక్రమంలో నాయకులు బాణాల వెంకటేశ్వరరావు, ముళ్ళపాటి సీతారాములు, కట్టా కృష్ణారావు, వనమా విశ్వేశ్వరరావు, మాది నేని ప్రసాద్, మోరంపూడి ప్రసాద్, దొంతెబోయిన వెంకటేశ్వర్లు, కిలారి శ్రీనివాసరావు, మేదరమెట్ల రాము, దేవరాజు, మాలాలి, గోరంట్ల చందు, నారపోగు కిరణ్ పాల్గొన్నారు. రెబ్బవరం గ్రామంలో జరిగిన కార్యక్రమంలో సాదం రామారావు, కిలారి శ్రీనివాసరావు, మేదరమెట్ల రాము, ఆకుల రాజు, మొండెం కృష్ణంరాజు, చల్లా సతీష్, మదార్, శ్రీనివాసరావు, రామకృష్ణ, రామకృష్ణ, గుజ్జర్పూడి దేవరాజు, వేల్పుల శ్రీనివాసరావు, వజినేపల్లి చక్రవర్తి, మూల దుర్గా, సింగరపు నరేష్, మణిదీప్, ఏలూరి నర్సింహారావు, గోరంట్ల చందు, నారపోగు కిరణ్ తదితరులు పాల్గొన్నారు.

మహాలక్ష్మి అమ్మవారి ఆలయంలో..

వైరాటోన్, అక్టోబర్ 24 : మహాలక్ష్మి అమ్మవారి ఆలయం నందు దేవిశరన్నవరాత్రుల్లో భాగంగా నియోజకవర్గ బీఆర్ఎస్ పార్టీ అభ్యర్థి బానోత్ మదన్‌లాల్ ప్రత్యేక పూజలు నిర్వహించారు. వల్లెపు రాము, బత్తుల లింగారావు, బత్తుల వెంకటేశ్, వేముల రవి, బండారు శ్రీనివాస్ అధ్యక్ష్యంలో మదన్‌లాల్‌కు ఘనస్వాగతం పలికారు. అనంతరం ఆలయ చైర్మన్, అర్చకుడు, నిర్వాహకులు సాంప్రదాయబద్ధంగా మదన్‌లాల్‌కు స్వాగతం పలికి ప్రత్యేక పూజలు నిర్వహించారు. కార్యక్రమంలో పలువురు ప్రజాప్రతినిధులు, నాయకులు, కార్యకర్తలు తదితరులు పాల్గొన్నారు.

మదన్‌లాల్ ను అత్యధిక మెజార్టీతో గెలిపిద్దాం



వైరా రూరల్ : బీఆర్ఎస్ నాయకుల ప్రచారం, కొణిజర్ల : మాట్లాడుతున్న బీఆర్ఎస్ నాయకుడు చిరంజీవి, వైరాటోన్ : ఇంటింటా ప్రచారంలో బీఆర్ఎస్ నాయకులు



కొణిజర్ల : చిన్నమునగాలలో ఇంటింటి ప్రచారం



వైరాటోన్ : ఇంటింటా ప్రచారంలో బీఆర్ఎస్ నాయకులు

కొణిజర్ల, అక్టోబర్ 24 : రానున్న ఎన్నికల్లో కారు గుర్తుపై ఓటు వేసి నియోజకవర్గ బీఆర్ఎస్ అభ్యర్థి బానోత్ మదన్‌లాల్ ను అత్యధిక మెజార్టీతో గెలిపునకు బీఆర్ఎస్ శ్రేణులు శక్తి వంచన లేకుండా కృషి చేయాలని ఆ పార్టీ కొణిజర్ల మండల అధ్యక్షుడు వై.చిరంజీవి కోరారు. మంగళవారం గుబ్బుగుర్తిలో సర్పంచ్ మీర్జాలో శనబేగ్ అధ్యక్ష్యంలో ముఖ్యకార్యకర్తల సమావేశం నిర్వహించారు. ఈ సందర్భంగా ఆయన మాట్లాడుతూ బీఆర్ఎస్ ప్రభుత్వం అమలు చేస్తున్న అభివృద్ధి సంక్షేమ కార్యక్రమాలను క్షేత్రస్థాయిలో ప్రజానికొకటి వివరించి ఓట్లు అభ్యర్థించాలని కోరారు. ఈ కార్యక్రమంలో పార్టీ మండల అధ్యక్షుడు ఏలూరి శ్రీనివాసరావు, బోడపోతుల బాబు, చల్లా మోహన్‌రావు, దొడ్లపూనేని రామారావు, కిలారి కిరణ్, చల్ల గుండ్ల రమేష్ తదితరులు పాల్గొన్నారు.

గ్రామాల్లో బీఆర్ఎస్ నాయకుల ఇంటింటి ప్రచారం

కొణిజర్ల, అక్టోబర్ 24 : వైరా నియోజకవర్గ బీఆర్ఎస్ అభ్యర్థి బానోత్ మదన్‌లాల్ విజయాన్ని కాంక్షిస్తూ బీఆర్ఎస్ నాయకులు గ్రామాల్లో మంగళవారం ఇంటింటి ప్రచారం నిర్వహించారు. బీఆర్ఎస్ మ్యూనిసిపాలిటీలో ప్రకటించిన పథకాలను వివరిస్తూ ప్రచారం నిర్వహించారు. కేసీఆర్ హ్యూటిక్ ముఖ్యమంత్రిగా చరిత్ర తిరగరాస్తారని, ఖమ్మం జిల్లాలో 10కు 10 సీట్లు బీఆర్ఎస్ విజయం సాధిస్తుందని తెలిపారు.



కొండకొడిమలో..

వైరారూరల్, అక్టోబర్ 24 : వైరా మండలం కొండకొడిమ గ్రామంలో జరిగిన బీఆర్ఎస్ ప్రచారంలో పాల్గొన్న వైరా మండల బీఆర్ఎస్ పార్టీ మండల అధ్యక్షులు బాణాల వెంకటేశ్వరరావు, జడ్చీ కో ఆఫ్ఫీస్ సభ్యుడు షేక్ లాల్‌మహ్మద్, బతుకమ్మ పేజీ లాల్‌మహ్మద్,

దొంతెబోయిన వెంకటనారాయణ, వాకదాని వెంకటేశ్వర్లు, కస్తూరి సత్యం ఇంటింటికి తిరుగుతూ సంక్షేమ పథకాలను కేసీఆర్ మ్యూనిసిపాలిటీని వివరించారు. బీఆర్ఎస్ మండల అధ్యక్షులు బాణాల వెంకటేశ్వరరావు, జడ్చీ కో ఆఫ్ఫీస్ సభ్యుడు లాల్‌మహ్మద్ మాట్లాడుతూ రాష్ట్రంలో కేసీఆర్ సంక్షేమ పథకాలు కొనసాగాలని, మళ్లీ రాష్ట్ర ముఖ్యమంత్రిగా కేసీఆర్ ఉండాలని, వైరా నియోజకవర్గ అభ్యర్థి మదన్‌లాల్‌ని గెలిపించాలని ప్రజలు కోరుకుంటున్నారని అన్నారు. కార్యక్రమంలో కొండకొడిమ బీఆర్ఎస్ కార్యకర్తలు, నాయకులు పాల్గొన్నారు.

15వ వార్డులో బీఆర్ఎస్ ఇంటింటి ప్రచారం

వైరాటోన్, అక్టోబర్ 24 : వైరా దుర్గపూడి గ్రామంలో నియోజకవర్గ బీఆర్ఎస్ అభ్యర్థి బానోత్ మదన్‌లాల్ విజయాన్ని కాంక్షిస్తూ దుర్గపూడి గ్రామ అధ్యక్షులు, వైరా పట్టణ బీఆర్ఎస్ పార్టీ సోషల్ మీడియా కన్వీనర్ మోటపోతుల సురేష్ అధ్యక్ష్యంలో సోమవారం ఇంటింటి ప్రచారం నిర్వహించారు. బీఆర్ఎస్ పార్టీ ప్రవేశపెట్టిన అనేక సంక్షేమ, అభివృద్ధి పథకాలను ఇచ్చిన మెసిఫెస్టో ప్రజలకు వివరిస్తూ కారు గుర్తుపై మీ అమూల్యమైన ఓటు వేసి మదన్‌లాల్ అత్యధిక మెజార్టీ గెలిపించాలని కోరారు. కార్యక్రమంలో కలక శేఖర్, ప్రసాద్, కొత్తపల్లి సురేష్, నాగటి సైదులు, బండికొలు శ్రీకాంత్, అమర్లపూడి రామారావు, సయ్యద్ నజీర్ తదితరులు పాల్గొన్నారు.

విద్యా అధ్యక్ష్యంలో బతుకమ్మ సంబురాలు



బతుకమ్మ సంబురాలు నిర్వహిస్తున్న మహిళలు

వైరాటోన్, అక్టోబర్ 24 : అఖిల భారత ప్రజాతంత్ర మహిళా సంఘం(బద్వా) వైరా పట్టణ కమిటీ అధ్యక్ష్యంలో వైరా మున్సిపాలిటీ పరిధిలోని గండగలపాడు గ్రామంలో మహిళలకు బ్రతుకునిచ్చే అమ్మ బతుకమ్మ సూక్ష్మితో ఆడపిల్లలను పుట్టనిద్దాం, ఎదగనిద్దాం, చదవనిద్దాం, బతకనిద్దాం అని బతుకమ్మ సంబురాలను ఘనంగా నిర్వహించారు. కార్యక్రమంలో వ్యవసాయ కార్మిక సంఘం జిల్లా అధ్యక్షుడు మెరుగు సత్యనారాయణ, బద్వా నాయకులు గుడిమెట్ల రజిత, భూక్యా విజయ, మల్లెం పాటి శకుంతల, ఇమ్మడి సుశీల, ఇమ్మడి ప్రియంకా, గుమ్మా వెంకటసాయిలక్ష్మి, చిత్తూరు అనూప, దుడ్డుకూరు వీరమ్మ, రాములమ్మ, నందిని, రాచబంటి విజయ, మల్లెల సావిత్రి, సూతి వరమ్మ, పోతగాని జ్యోతి, వర్షిత తదితరులు పాల్గొన్నారు.

వ్యవసాయ బావిలో పడి వృద్ధుడు మృతి

కారేపల్లి, అక్టోబర్ 24 : వ్యవసాయబావిలో పడి వృద్ధుడు మృతి చెందిన సంఘటన మంగళవారం మండలంలో చోటు చేసుకున్నది. పోలీసులు, కుటుంబ సభ్యులు తెలిపిన వివరాలు ఇలా ఉన్నాయి. విశ్వనాథపల్లి గ్రామానికి చెందిన ఏనుగు జోగయ్య(80)తన భార్య కలమ్మతో కలిసి గ్రామశివారుకు మేకలను మేపేందుకు వెళ్లారు. భోజనం చేసిన జోగయ్య తాగునీటి కోసం బావిలోకి దిగాడు. ప్రమాదవశాత్తు కాలు జారడంతో నీళ్లలో పడ్డాడు. భార్య కలమ్మ గ్రామస్తులకు తెలపడంతో స్థానికులు ఇల్లెందు ఫైర్ సైఫ్ట్ సిబ్బందికి సమాచారం అందించారు. ఘటనా స్థలానికి చేరుకున్న అగ్నిమాపక సిబ్బంది బావి నుంచి మృత దేహాన్ని వెలికితీశారు. మృతుడికి భార్య, కుమారుడు, కుమార్తె ఉన్నారు. కుటుంబ సభ్యుల ఫిర్యాదు మేరకు ఎన్ఫోర్స్ పుష్పాల రామారావు కేసు నమోదు చేసి దర్యాప్తు చేస్తున్నారు.